

ભરૂચના સ્પેશ્યલ જજ (પોકસો કોર્ટ) અને ત્રીજા એડીશ્નલ સેસન્સ કોર્ટની
સમક્ષ, ભરૂચ.

પોકસો કેસ નં.૩૫/૨૦૨૫

આંક-

ફરીયાદી:- સરકાર

વિરુદ્ધ

આરોપી:- દિપેશભાઈ મહેશભાઈ પરમાર

ઉ.વ.૨૩, ધંધો. ફોટોગ્રાફી

રહે. અણખી ગામ, નવી નગરી, તા.જંબુસર, જી.ભરૂચ.

-: આંક-૦૧ નીચે થયેલ હુકમના આધારે તહોમતનામું:-

હું એચ.એચ.ગાંધી સ્પેશ્યલ જજ(પોકસો) અને ત્રીજા એડીશ્નલ સેસન્સ જજ, ભરૂચના આથી તમો આરોપી દિપેશભાઈ મહેશભાઈ પરમાર વિરુદ્ધ નીચે મુજબ તહોમતનામું ફરમાવું છું કે, બનાવવાળી જગ્યાએ, બનાવવાળા સમયે, જુન ૨૦૨૨માં ભોગબનનાર ધોરણ ૧૦માં અભ્યાસ કરતી હતી તે દરમિયાન ઘરેથી ચાલીને સ્કુલે જતી હતી ત્યારે તમો આરોપી દીપેશ નામના વ્યક્તિએ ભોગબનનાર સગીર છે તેવું જાણવા છતાં જાતીય ઇરાદાથી ભોગબનનારનો પીછો કરતા હતા અને તે દરમિયાન તમો આરોપી દીપેશભાઈ મહેશભાઈ પરમાર અને ભોગબનનાર વચ્ચે પરીચય થયેલ, મિત્રતા થયેલ અને તમો આરોપી દીપેશભાઈ મહેશભાઈ પરમાર અને ભોગબનનાર વચ્ચે પ્રેમ સંબંધ થયેલ અને ભોગબનનારે ધોરણ ૧૦ નો અભ્યાસ પુર્ણ કરેલ અને ભોગબનનાર ધોરણ ૧૧ માં અભ્યાસ કરવા જતી ત્યારે ભોગબનનારની ઉંમર ૧૭ વર્ષ જેટલી હતી અને સગીર હતી અને તે તમો આરોપી દીપેશભાઈ મહેશભાઈ પરમાર જાણતા હતા છતાં તમો આરોપી દીપેશભાઈ મહેશભાઈ પરમારએ જાતીય ઇરાદાથી જંબુસર અખણી રોડ ઉપર આવતી નર્મદા કેનાલ વાળા રોડ ઉપર ભોગબનનારને મળતાં અને સતત તે રીતે ભોગબનનારનો સંપર્ક કરતાં અને ભોગબનનારની તમો આરોપી દીપેશભાઈ મહેશભાઈ

પરમાર તે રીતે જાતીય સતામણી કરતા અને જાતીય ઇશદાથી તમો આરોપી દીપેશભાઈ મહેશભાઈ પરમાર ભોગબનનારને શરીર ઉપર સ્પર્શ કરીને તેને કીસ કરતો અને તમો આરોપી દીપેશભાઈ મહેશભાઈ પરમારે ભોગબનનાર પાસે ભોગબનનારને કીસ કરતી વખતે શારીરીક સંબંધની માંગણી કરેલ પરંતુ ભોગબનનારે ના પાડેલ ત્યારબાદ બનાવવાળી જગ્યા હોસ્પિટલ નજીક, બનાવવાળા સમયે તમો આરોપી દીપેશ મહેશભાઈ પરમાર ભોગબનનારને રૂમમાં લઈ ગયેલ અને ત્યારે તમો આરોપી દીપેશ મહેશભાઈ પરમાર જાણતા હતા કે ભોગબનનાર સગીર છે અને સંમતી આપવા સક્ષમ નથી છતાં ભોગબનનારનું કાયદેસરના વાલીના વાલીપણામાંથી ભોગબનનારનું અપહરણ કરીને ભોગબનનારને તમો આરોપી દીપેશ મહેશભાઈ પરમાર બળાત્કાર કરવાના ઇશદે અને લગ્ન કરવાના ઇશદે અપહરણ કરીને ભોગબનનારને તે રૂમમાં લઈ ગયેલ ત્યાં ભોગબનનાર સાથે તમો આરોપી દીપેશ મહેશભાઈ પરમારએ ભોગબનનારની સંમતી અને ઇચ્છા વિરૂધ્ધ ભોગબનનાર સગીર હોવા છતાં ભોગબનનાર ઉપર તમો આરોપી દીપેશ મહેશભાઈ પરમારએ બળાત્કાર કરેલ અને ભોગબનનાર ઉપર પ્રવેશ જાતીય હુમલો કરેલ અને તમો આરોપી દીપેશ મહેશભાઈ પરમારએ ભોગબનનારને ગુનાહીત ધમકી આપી કહેલ કે, આ બાબતે કોઈને વાત કરીશ તો બંને વચ્ચેનો પ્રેમ સંબંધ તોડી નાંખીશ અને સાથે મારી નાંખવાની ધમકી આપી જેથી ભોગબનનાર ગભરાઈ ગયેલ અને ત્યારબાદ તમો આરોપી દીપેશ મહેશભાઈ પરમારએ ભોગબનનારને લલચાવી પટાવીને તા.૨૬/૧૧/૨૦૨૪ ના રોજ જંબુસર કોર્ટ નજીક નોટરી જશુભાઈ મિસ્ત્રીની ઓફીસે બોલાવી અને ભોગબનનારની કેટલાક કાગળો ઉપર સોંગદનામામાં સહી કરાવેલી અને તે ભોગબનનારને છેતરીને કોઈ પણ જાણ કર્યા વગર ભોગબનનારની સહી કાગળો અને સોંગદનામા ઉપર તમો આરોપી દીપેશ મહેશભાઈ પરમારએ લેવડાવીને ભોગબનનાર સાથે લગ્નની વિધી કર્યા વગર લગ્ન નોંધણી પ્રમાણપત્ર કઢાવવા માટેના કાગળો ઉપર ભોગબનનારને સમજાવ્યા વગર છેતરીને ફોસલાવીને અને ભોગબનનાર સાથે ગુનાહીત વિશ્વાસઘાત કરીને ભોગબનનારની સહીઓ તમો આરોપી દીપેશ મહેશભાઈ પરમાર એ કરાવીને ભોગબનનાર સાથે કાયદેસર હિન્દુ વિધી કર્યા વગર, લગ્ન કર્યા વગર, લગ્ન

નોંધણી કરાવીને ભોગબનનારને કાયદેસરની પત્ની તમો આરોપી દીપેશ મહેશભાઈ પરમારની બનેલ ન હોવા છતાં ભોગબનનારને પત્ની હોવાનું કહી છેતરપિંડી કરી તે રીતે ભોગબનનાર સાથે શારીરીક સંબંધ બાંધેલ અને ફરીયાદી/ભોગબનનારને તમો આરોપી દીપેશ મહેશભાઈ પરમારએ ઢીકાપાટુનો માર મારી સ્વેચ્છાએ વ્યથા કરેલ અને તમો આરોપી દીપેશ મહેશભાઈ પરમાર ભોગબનનારને કહેતો કે હું તને પત્ની તરીકે સારી રીતે રાખીશ તને જેટલું ભણવું હશે તેટલું ભણાવીશ તને કોઈ દુઃખ કે તકલીફ નહીં પડવા દઉં તેવી મીઠી વાતો કરીને અને વિશ્વાસઘાત કરીને ભોગબનનારને ફસાવેલ અને ભોગબનનારને લલચાવેલ, ફોસલાવેલ અને તમો આરોપી દીપેશ મહેશભાઈ પરમારના કહ્યા મુજબ તા.૧૬/૧૨/૨૦૨૪ ના રોજ ભોગબનનાર તેના માતા પિતાનું ઘર છોડી દીધેલ અને તમો આરોપી દીપેશ મહેશભાઈ પરમાર ભોગબનનારને વડોદરા ખાતે તમો આરોપી દીપેશ મહેશભાઈ પરમારના મિત્રને ત્યાં લઈ ગયેલ અને તે રીતે ભોગબનનારનું તમો આરોપી દીપેશ મહેશભાઈ પરમારે લલચાવી ફોસલાવીને અપહરણ કરેલ અને ત્યાં તમો આરોપી દીપેશ મહેશભાઈ પરમારએ ભોગબનનારને ત્રણ દિવસ રાખેલ અને ત્યાર બાદ તમો આરોપી દીપેશ મહેશભાઈ પરમારએ પોતાના ઘરે અણખી ગામે ભોગબનનારને લઈ ગયેલ, ત્યાં તમો આરોપી દીપેશ મહેશભાઈ પરમાર પોતે દારૂ પીને ભોગબનનારને ગંદી ગાળો આપતા અને અપમાન કરતાં અને હેરાન કરવાનું શરૂ કરી તેને માર મારવાનું શરૂ કરેલ અને ભોગબનનારને તેના પરિવાર સાથે રૂબરૂમાં કે ફોન ઉપર વાત કરવા ન દેતા અને ભોગબનનાર ઉપર સતત પહેરો રાખતા અને ત્રાસ વધી જતાં ભોગબનનાર કંટાળી ગયેલ અને તા.૨૧/૦૨/૨૦૨૫ના રોજ સવારે તમો આરોપી દીપેશ મહેશભાઈ પરમારએ ભોગબનનારને કહેલ કે તારી સાથે વિધી પ્રમાણેના લગ્ન થયેલ નથી તું જતી રે તારા જેવી તો સત્તર મળશે તેમ કહેલ અને તમો આરોપી દીપેશ મહેશભાઈ પરમારએ ભોગબનનાર સાથે કાયદેસર પત્ની ન હોવા છતાં કાયદેસર પત્ની છે તેવું મનાવી, લલચાવી, ફોસલાવી છેતરીને ભોગબનનાર સાથે વારંવાર શરીર સંબંધ બાંધી, ભોગબનનારનું શોષણ કરેલું અને આ ભોગબનનારને ખબર પડતાં તા.૨૧/૧૨/૨૦૨૫ના રોજ તમો આરોપી દીપેશ મહેશભાઈ પરમાર ફોટોગ્રાફીના કામે બહાર ગયેલ

હોય ત્યારે ભોગબનનાર ઘરમાંથી નીકળી માતા-પિતાને ત્યાં ચાલી ગયેલ અને તે રીતે તમો આરોપી દીપેશ મહેશભાઈ પરમારએ ભોગબનનાર સાથે જાતીય હુમલો કરેલ, પ્રવેશ જાતીય હુમલો કરેલ, ગંભીર પ્રવેશ જાતીય હુમલો કરેલ અને ભોગબનનાર સાથે વારંવાર બળાત્કાર કરેલ અને તમો આરોપી દીપેશ મહેશભાઈ પરમારએ ભોગબનનારને ગુનાહીત ધમકી આપેલ અને સ્વેચ્છા પુર્યક વ્યથા પહોંચાડેલ અને સુલેહ ભંગ કરવા ઉશ્કેરવાના ઇરાદાથી ભોગબનનારનું અપમાન કરી તમો આરોપીએ ભોગબનનારને ગાળો આપેલ અને તમો આરોપી દીપેશ મહેશભાઈ પરમાર સાથે ભોગબનનાર સાથે કાયદેસર લગ્ન કરેલ ન હોય અને છેતરીને લલચાવી ફોસલાવીને ભોગબનનારને તેની સાથે તમો આરોપી દીપેશ મહેશભાઈ પરમારએ લગ્ન કરેલ છે તેવું માનવા પ્રેરીને પણ ભોગબનનારને તમો આરોપીએ પોતાની સાથે રાખીને તમો આરોપી દીપેશ મહેશભાઈ પરમારે ભોગબનનાર સાથે શરીર સંબંધ રાખેલો અને ભોગબનનાર સાથે કાયદેસર લગ્ન થયેલ નથી તેવું જાણવા છતાં છેતરીને કપટ કરીને ભોગબનનારને તે કાયદેસર પત્ની છે તેવું તમો આરોપી દીપેશ મહેશભાઈ પરમારએ ફોસલાવીને ભોગબનનારને માનવા પ્રેરેલ તેવું તમો આરોપી દીપેશ મહેશભાઈ પરમારએ ગુનાહીત કૃત્ય કરેલ તે રીતે તમો આરોપી દીપેશ મહેશભાઈ પરમાર એ ઇ.પી.કો. કલમ- 323,504,406.493,496, 506(2), 354(A)(1)(i)(ii) ના ભંગ બદલ 354(A)(2), 354(D)(1)(i) ના ભંગ બદલ 354(D)(2), 363,366,375(a)(c) ના ભંગ બદલ 376(1), 376(2)(j)(n), તેમજ જાતીય ગુનાઓથી બાળકોના રક્ષણ બાબતે અધિનિયમ ૨૦૧૨ ની કલમ- ૩(a)ના ભંગ બદલ, 4(1), 5(I) ના ભંગ બદલ, 6(1), 7 ના ભંગ બદલ 8 11(1)(4)ના ભંગ બદલ 12 મુજબનો શિક્ષાપાત્ર ગુનો આ અદાલતની હકુમતમાં કરેલ છે.

આથી હું આદેશ ફરમાવું છું કે, સદરહુ તહોમત માટે આ ન્યાયાલય તરફથી તમારી વિરૂધ્ધ ઇન્સાફી કાર્યવાહીનું કામ આગળ ચલાવવામાં આવે છે.

હુકમ આજ રોજ તા.૧૭ ફેબ્રુઆરી સને ૨૦૨૬ ના રોજ ખુદી અદાલતમાં
લખાવી, વાંચી જાહેર કર્યો.

તા.૧૭/૦૨/૨૦૨૬

ભરૂચ.

(હિતેશ હરીલાલ ગાંધી)
ત્રીજા એડી.સેસન્સ જજ અને સ્પે.પોકસો જજ,
ભરૂચ.

(U.I.CODE-GJ00659)